

(మగవాద కథ)

మొన్నే నాకు యాభై నిండి యాభై ఒకటి వచ్చింది. వాలుకుర్చీలో వాలి చెయి జారిపోయిన జీవితం గురించి దిగులువడే వయసు వచ్చింది. నాకు గతమే తప్ప భవిష్యత్తు లేదు. ఈమధ్య ఖాళీగా ఉన్నప్పుడల్లా గతం నెమరువేస్తూ, 'అప్పుడు అలా కాకుండా ఇలా చేసి ఉంటే, ఇప్పుడు నా జీవితం ఇలా కాకుండా మరోలా ఉండేదేమో' అంటూ గతంలో నేను చేసిన పొరపాట్లు, పెడచెవిన పెట్టిన పెద్దల నలహాలు గుర్తుకు తెచ్చుకుని బాధ వడడం అలవాటయింది.

ఈరోజు ఉదయం రేడియోలో 'మాయా సంసారం తమ్ముడా' అని పాట వస్తుంటే మా తెలుగు మాస్టారు రామనాథంగారు గుర్తుకు వచ్చారు. ఆయన మాకు బంధువులు కూడా. మా అమ్మకి వరనకి అన్నగారు — అంటే నాకు మేనమామ అవుతారు. ఆయన ముప్పయ్యైనిమిదేళ్ళ క్రితం ఓ ప్రత్యేక పరిస్థితిలో, ప్రత్యేక విధానంలో, జీవితాంతం గుర్తుండిపోయేలా ఓ పాఠం చెప్పారు. ఆయన చెప్పిన తీరునుబట్టి ఆ పాఠం బుర్రకి బాగా అంటింది. కానీ, అది అర్థం చేసుకోవడానికి మాత్రం మరో పదిహేనేళ్ళు వట్టింది.

నేను ఎనిమిదో తరగతిలో ఉన్నప్పుడు మా క్లాసులో సుబ్బలక్ష్మి అనే అమ్మాయి ఉండేది. అప్పుడు క్లాసంతా కలిపి అరేడుమంది కంటే ఆడపిల్లలు ఉండేవారు కారు. వాళ్ళంతా మొదటి వరుసలో ఒక బెంచీ మీద కూర్చునేవారు. మొదటి వరుసలో మగపిల్లల బెంచీలో ఆఖరి సీటు నాది. ఆడపిల్లల బెంచీలో మొదటి సీటు సుబ్బలక్ష్మిది. అలా వక్కవక్కన రెండు మూడు నెలలు కూర్చున్న తర్వాత నా మనసు కొంచెం అలజడికి గురయింది. మరో రెండు నెలలు నా మనసులో మాట మనసులోనే ఉండనిచ్చాను కానీ, ఇంక ఆగలేకపోయాను.

శేఖర్ని, పండుని స్కూలు గ్రౌండ్లో ఓ మూలకు తీసుకెళ్ళి రహస్యంగా విషయం చెప్పాను. "దాన్నే ప్రేమ అంటారు" అన్నాడు పండు ఉత్సాహంగా. "ఇప్పుడేం చెయ్యమంటారు నన్ను" అని సలహా అడిగాను. "వెళ్ళి సుబ్బలక్ష్మితో 'నేను నిన్ను ప్రేమిస్తున్నాను' అని చెప్పియ్యి" అన్నాడు శేఖర్. "నాకు భయం - అది అసలే రొడి బైపు" అన్నాను. "అయితే, ఏడు - పిరికినన్నాసులు సుఖవళ్ళేరు." చిరాగ్గా అని వెళ్ళిపోయాడు శేఖర్. పండు, "ఓ లవ్ లెటర్ రాయి" అని సలహా ఇచ్చాడు.

ఓ రోజంతా కష్టపడి "నా హృదయ సామ్రాజ్యలక్ష్మి-సుబ్బలక్ష్మి" అని రాసి పండుకి చూపించాను.

"లవ్ లెటరు తెలుగులో కంటే ఇంగ్లీషులో రాస్తే బావుంటుంది. మనకి ఇంగ్లీషొచ్చు అని చెప్పకోవచ్చు - అదో గొప్ప కూడా. ఆడపిల్లలు ఇంగ్లీషులో మాట్లాడినా, ఇంగ్లీషులో లవ్ లెటర్లు రాసినా చాలా ఇంప్రెసియవోతారు" అన్నాడు పండు అనుభవజ్ఞుడిలా.

ఇద్దరం రెండు రోజులు బుర్రలు బద్దలుకొట్టుకుని, ఒక నోటువుస్తకం అంతా పాడుచేసి, రెండు వాక్యాల ప్రేమలేఖ తయారుచేశాం. "ఐ లవ్ యూ. విల్ యూ మ్యారి మీ?"

"మీ అన్నయ్యకు చూపించు. ఇందులో గ్రామర్, స్పెల్లింగ్ మిస్టేక్కు ఏవన్నా ఉన్నాయేమో. మనం సుబ్బలక్ష్మికి లోకువై పోతాం" అన్నాను.

"వద్దు. మా అన్నయ్య నన్ను తంతాడు. పైగా ఈ ఉత్తరం సుబ్బలక్ష్మికి కాకుండా మీ నాన్నకు చేరే

మొగ్గు



పెళ్ళాం, పిల్లలు, సంసారం అనే మొట్టికాయల్ని నిత్యం భరించేవాడే భర్త. కుటుంబ వ్యవస్థలో జీవచ్ఛవంగా మారిపోయిన ఓ మొగుడి గోడు ఇది

ప్రమాదం కూడా ఉంది. ఆ దిబ్బమొహానికి..." "సుబ్బలక్ష్మిది దిబ్బమొహం కాదు" అన్నాను కొంచెం బాధగా.

"ఏదో మొహంలే. దానికి మన కంటే ఇంగ్లీషు ఏవొచ్చు? ఫరవాలేదు. ఇచ్చెయ్యి" అన్నాడు పండు.

అలా నేను నా మొదటి/ఆఖరి ప్రేమలేఖ రాశాను ఎనిమిదో తరగతి చదువుతుండగా.

చిత్రాలు: సర్పం

ఇంక ఆ లెటరు సుబ్బలక్ష్మికి అందివ్వాలి. ఈ స్కూల్ అకేషన్కి మా అన్నయ్యని వాడి కొత్త ప్యాంటు ఒక రోజుకి అప్పు అడిగాను. అరగంట సేపు బతిమాలగా, బతిమాలగా ఓ రోజంతా నా చేత నానా చాకిరీ చేయించి, చివరకు వాడి కొత్త ప్యాంటు ఇచ్చాడు. తెల్ల వర్షు, తెల్ల ప్యాంటులో టక్ చేసి వ్షయిలుగా స్కూలుకి వెళ్ళాను.



పల్లకి మోసే నాకంటే పల్లకిలో కూర్చున్న

బంగారం గోల ఎక్కువైపోతోంది.

“ఎవిట్రోయ్, అక్కినేని నాగేశ్వరరావులా తయారయ్యవు ఈ వేళ” అన్నాడు శేఖర్ నేను క్లాసులో అడుగుపెట్టగానే.

అంతా సుబ్బలక్ష్మితో సహా నన్ను పరిశీలనగా చూశారు. సుబ్బలక్ష్మిని అలా ఇంప్రెస్ చేసి, కొంచెం గ్రౌండు ఫ్రీప్రే చేసి “నీ తెలుగు నోట్లు ఒకసారియ్యి” అన్నాను.

“ఎందుకు” అంది సుబ్బలక్ష్మి.
“నిన్న స్కూలుకి రాలేదుగా. నీ నోట్లు చూసి రానుకుందావని” అన్నాను.

“నీ కోతిప్రెండుని అడగొచ్చుకదా” అంది అది పొగరుగా. అంటే శేఖర్, వండు అని దాని ఉద్దేశం.

“వాళ్ళు నిన్న రాలేదు కదా.”
“మిగతా మగపిల్లల్ని అడగొచ్చు కదా.”

అడదానితో మాట్లాడడం ఎంత కష్టమో మొట్టమొదటిసారి నాకు అనుభవమయింది.

“వాళ్ళవరూ సరిగా రాయరు.”
“మిగిలిన అడపిల్లల్ని అడగొచ్చుకదా.”

“నువ్వు నాకు దగ్గర అని” అన్నాను. మా ఇద్దరివీ పక్కపక్క బెంచీలు కదా! మన ద్వంద్వార్థం దానికి అర్థమైందో లేదో కానీ, ఒక్కసారి పరిశీలనగా చూసి మాట్లాడకుండా నోటుబుక్కు ఇచ్చింది.

నేను ఓ పది నిమిషాలు ఏదో కాపీ చేస్తున్నట్లు నటించి, నా ఉత్తరం అందులో పెట్టి ఇచ్చేశాను. అది మాట్లాడకుండా తీసుకుంది. ఉత్తరం పెట్టడం చూసిందో లేదో కానీ, ఇంక నాకేసి తిరగకుండా బోర్డు కేసీ చూస్తూ కూర్చుంది.

లెక్కల క్లాసుయింది, ఇంగ్లీషు క్లాసుయింది, ఇంటర్మెడియట్. సుబ్బలక్ష్మి దగ్గర నుంచి జవాబు లేదు. నాకంతా సస్పెన్సుగా ఉంది. ఇంటర్మెడిట్ తర్వాత మూడు గంటలకి రామనాథం మాష్టారు క్లాసుకు వచ్చారు. నవ్వుతూ నాకేసి తిరిగి, “ఒరే నాగేశ్వరరావు, సువ్యోసారి సుంచోరా” అన్నారు.

పక్కన కోతి కిచకిచలాడినట్లు సుబ్బలక్ష్మి నవ్వు వినిపించింది. “ఎందుకు - దీనికింత కులకాసంగా ఉంది” అనుకుంటూ లేచి నిలబడ్డాను.

రామనాథంగారు నా పక్కకొచ్చి నిలబడ్డారు. “నేనింతవరకూ గమనించలేదురా. చాలా పెద్ద వాడివైపోయావురోయ్. ప్యాంట్లు కూడా వేసేస్తున్నావు. అన్నయ్య ప్యాంటేనా?” క్లాసుంతా గొల్లుమంది.

“అమ్మో - నూనూగు మీసాల నూత్నయ్యవనం వచ్చేసింది. అందుకే మా అల్లుడు పెళ్ళికి మహా తొందరపడిపోతున్నాడు. ఇంక వీడికి పెళ్ళి చేసేయాలిందే” అన్నారు బుగ్గలు పట్టుకుని లాగుతూ.

క్లాసుంతా మళ్ళీ గొల్లుమంది. పక్క బెంచీ మీద కోతుల కిచకిచలు ఎక్కవయ్యాయి. ‘పిల్లికి చెలగాటం ఎలక్కీ ప్రాణంకంటం అంటారే - అలా ఉంది నా పరిస్థితి. నేను నవ్వాలి, ఏడ్వాలి తెలియక ఓ వెర్రి నవ్వు నవ్వాను. ‘ఈ దిబ్బలక్ష్మి నా వనిత్ర ప్రేమలేఖ ఈయనకి అందించలేదు కదా’ అని డౌటు కూడా వచ్చింది.


“ఒరే నాగేశ్వరరావు! భర్త అంటే అర్థం తెలుసురా” అన్నారు బుగ్గలోదిలేసి. బుగ్గలోదిలయ్యగానే ప్రమాదం తప్పిందనుకుని, “భర్త అంటే మొగుడు” అన్నాను ధైర్యంగా.

“మొగుడంటే?”
“మొగుడంటే... మొగాడు” అన్నాను.

“తెలుగు తెలిసి ఛావదు. మళ్ళా ఇంగ్లీషిషాటి.”
నేను తెలుగులోనే, సంస్కృతంలోనో ప్రేమలేఖ రాస్తే ఆయనకి అంత కోపం వచ్చేది కాదేమో.

ఇంగ్లీషులో రాయడం తెలుగు వండితులకి అవమానం అనిపించినట్లుంది. ఆయన మరీ రెచ్చిపోయారు. ఎడం చేత్తో నా చెవి పట్టుకుని మెలేస్తూ, ‘భర్త అంటే... భరించేవాడని అర్థంరా వెధవా’ అంటూ ఒత్తుకీ ఒక మొట్టికాయ చెప్పిన నాలుగు మొట్టి కాయలు మొట్టి అర్థం వివరించారు.

ఎందుకో తెలియదుగాని, నా చిన్నప్పుడు తెలుగు



మాష్టారు, లెక్కల మాష్టారు మొట్టికాయల్లో స్పెషల్ జు చేసేవారు. రామనాథంగారు కుడిచేతి వేళ్ళు మడిచి, మధ్యవేలు ఇనుపకొక్కెంలా చేసి, కొంచెం కిందికి దింపి, టింగు టింగుమని బుర్ర రామకీర్తన పాడిస్తూ, ఎడం చేత్తో జుట్టు పట్టుకుని గుంజుతూ క్లాసుంతా తిప్పి, “భర్త అంటే ఏవటి” అని మళ్ళీ అడిగారు ప్రదక్షిణం పూర్తయ్యాక.

“భరించేవాడు” అన్నాను ఏడుపు ఆవుకుంటూ.

“దేన్ని భరించేవాడు అని అర్థం? (మొట్టికాయ)... పెళ్ళాన్ని (మొట్టికాయ)... పిల్లల్ని (మొట్టికాయ)... నంసారాన్ని (మొట్టికాయ)... నంసారం ఎలాంటిది? (మొట్టికాయ)” ఆయన అన్యాయంగా ప్రశ్నలకీ, సమాధానాలకీ కూడా మొట్టేస్తున్నారు. “నంసారం సాగరం (మొట్టికాయ)... దుఃఖభాజనం (మొట్టికాయ) - హాయిగా చదువుకోకుండా పెళ్ళి కావాలట్రా పెళ్ళి...” అంటూ మొట్టికాయల మహాలక్ష్మితో ఆ రోజు మహావైభవంగా నా పెళ్ళి చేసేశారు.

అరగంట తర్వాత స్టాఫ్ రూంలోకి పిల్చి, ‘గట్టిగా కొట్టేనేవీట్రా అల్లుడు’ అంటూ తల నిమిరి, “బుద్ధిగా చదువుకోరా నాయనా! మంచి చదువులు చదువుకుని, మంచి ఉద్యోగాల్లోకి వెళ్ళి నువ్వు హాయిగా ఉండాలి. ఈ ఊబిలోకి దిగకురా నాయనా! నూరేళ్ళ జీవితం పాడుచేసుకోకు. మీ అత్తతో నేనెలా వేగుతున్నానో చూశావు కదరా” అన్నారు ఆయన కళ్ళనీళ్ళతో.

రామనాథంగారిల్లు మా ఇంటికి రెండిళ్ళవతలే. ‘వెధవల్లారా - లేవండ్రోయ్’ అనే నువ్రభాతంతో కోడి కుయ్యకముందే మొదలయ్యేది మా అత్తయ్య దినచర్య. ఆవిడకి శుచీ, శుభ్రత ఎక్కువ. స్నానాలు, పూజలు చేసి చేసి, వనిమనిషి తోవిన అంట్లు మళ్ళీ తోవి తోవి, కట్టెల పొయ్యి అలికి అలికి, నీళ్ళూ నిప్పులూ కడిగి కడిగి, ఆవిడ ఉదయం

వంట పూర్తి చేసేటప్పటికి మధ్యాహ్నం రెండయ్యేది. రాత్రి భోజనాలయ్యేసరికి వదకొండు గంటలయ్యేది.

ఆవిడకి ఆచారం ఎక్కువ. రామనాథంగారు ఇంట్లోకి స్నానం చేసి రావాలి. ఉదయం స్నానం, మధ్యాహ్నం భోజనానికి వచ్చినప్పుడు స్నానం, సాయంత్రం స్కూలు సుంచొచ్చాకా స్నానం, ఇంటికి ఎవరేనా తక్కువ కులంవాళ్ళు వస్తే, వాళ్ళతో మాట్లాడితే స్నానం — ఆయన బడిలో లేకపోతే, ఇంటి ఎదురుగా కాలువలో మునకలేస్తూ కనిపించేవారు. పొరపాటున స్నానం చెయ్యకుండా ఓ అడుగు లోపలికి వేశారో - బకెట్టు నీళ్ళు తీసుకొచ్చి ధన్మని పోసేసేది.

‘నీ మొహం మండా - పిల్లల పేపర్లున్నాయే’ అంటూ ఆయన తిడుతున్నా వినిపించుకునేది కాదు. ఆయన్ని అలా ఇరవై నాలుగు గంటలూ వేపించుకు తింటేకాని ఆవిడకి రోజు గడిచేది కాదు.

అలాంటి రామనాథంగారు ఓ రోజు రాత్రి గుండెపోటు వచ్చి, ఆవిడకి మాలైనా చెప్పకుండా స్వర్ణస్థలైపోయారు. వీధిలో చావమీద రామనాథంగారిని చూసిన వాళ్ళంతా ఆశ్చర్యపోయారు. ఆయన మొహం ఎంతో సంతోషంతో వెలిగిపోతున్నట్లుంది. ‘ఇప్పుడేం చేస్తావే సోమిదేవమ్మా’ అని పెళ్ళాంతో మోసంగా వరాచికలాడుతూ, పెళ్ళికోడుకు పల్లకి ఎక్కి వెడుతున్నంత సంతోషంగా ఆయన ఏడుకట్ల సవారి ఎక్కి వెళ్ళిపోయారు.

‘ఇప్పుడేం చేతును దేవుడోయ్? నన్నిలా అర్థంతరంగా వదిలేసి వెళ్ళిపోతే నేనెలా బతికేది దేవుడోయ్’ అని సోమిదేవమ్మగారు నిజంగానే గుండెలు పగిలేలా ఏడ్చింది.

రామనాథంగారు స్థితివరులే. వదకరాల మాగాణీ, కొబ్బరితోట, పాడి, వంట - వాళ్ళకు దేనికి లోటులేదు.

అయినా, ఆయన లేని లోటు ఎవరు తీర్చగలరు? ఆయన పోయిన తర్వాత ఆవిడ జీవితానికి అర్థం లేకుండా పోయింది. ఆవిడ గాలివాసకి అరటి చెట్టు కూలిపోయినట్లు కూలిపోయింది. మర్నాటినుంచి

తనేదో స్వేచ్ఛ కోల్పోయి, నాకూ, వంటింటికి బానిసైపోతున్నానని ఒకటే బాధపడిపోతుంది.

అవిడ గంతు ఎవరికీ వినిపించలేదు. ఏడ్చి, ఏడ్చి గంతు పోయిందనుకున్నారు అందరూ తర్వాత గంతుక మరీ రానేలేదు.

అరుగు మీద కూర్చుని, వచ్చే పోయే వాళ్ళందరినీ కూచోబెట్టి, 'ఆ దేవుడు నన్నొదిలి వెళ్ళిపోయి చాలా అన్యాయం చేశాడు' అని సంజ్ఞలు చేసి చెబుతూ కళ్ళ నీళ్ళాట్టుకునేది. ఆయన ఎడబాటు భరించలేక మరో మూడు నెలల తర్వాత అవిడా వెళ్ళిపోయింది.

అవిడ మహానిష్ఠవరురాలు; మహాసతివ్రత - అల్లాంటివిడ తప్పకుండా స్వర్గానికే పోతుందని నా నమ్మకం. అంచేత నేను గుడికి వెళ్ళినప్పుడల్లా 'దేవుడా - మా మావయ్యగారు అమాయకులు - ఉత్తములు - ఆయన్ను అన్యాయం చెయ్యకు. ఆయన్ను నరకానికి పంపి రక్షించు తండ్రీ' అని ప్రార్థిస్తుండేవాడిని.

* * *

"ఏం చేస్తున్నారు" అంటూ అరిచింది మా అవిడ వంటింట్లోంచి. నేను గతంలోంచి వర్తమానం లోకి వచ్చిపడ్డాను.

రామనాథంగారు 'భర్త' అంటే అర్థం చెప్పారు కానీ, 'భార్య' అంటే అర్థం చెప్పలేదు. ఆయన్ని అడుగుదామన్న కుతూహలం ఉన్నా కొంత సెగ్గు వల్లా, కొంత మళ్ళీ మొట్టికాయలు తినవలసి వస్తుందేమోనన్న భయంవల్లా అడగడానికి సాహసించలేదు. ఆ మాటకి అర్థం చెప్పకుండానే ఆయన వెళ్ళిపోయారు. నా అంతట నేనే ఆ మాటకి అనేక అర్థాలు చెప్పుకుంటున్నాను.

నా నమాధానం కోసం ఎదురుచూడకుండా, "గేసె వాడికి చెప్పారా" అంటూ నుడిగాలిలా ముందు గదిలోకి వచ్చింది మా అవిడ.

"చెప్పాను. పదిరోజుల్లో వస్తుందన్నాడు."

"వాడల్లాగే అంటాడు. మన తర్వాత చెప్పిన వాళ్ళందరికీ వాడు సిలిండర్లు ఇచ్చేస్తున్నాడు. ఇలా వడక కుర్చీలో పడుకుంటే గేసె రాడు. వెళ్ళి వాడికి వద్దే, వరకోవడేసి, నయానో భయానో తీసుకురావాలి. నర్లెండి - అసలు మన మొహం చూస్తేనే..." నుడిగాలి మళ్ళీ వంటింట్లోకి వెళ్ళిపోయింది.

దైవజ్ఞులు శుభముహూర్తం అని నిర్ణయించిన క్షణాన మా అవిడ మెళ్ళో తాలికట్టాను నేను. నేను దాని మెళ్ళో కట్టిన మంగళనూత్రవే అందరికీ కనిపిస్తుంది కానీ, మాయల ఫకీరులా అది నా మెడకు తగిలించిన గుదిబండ నాకు మాత్రమే కనిపిస్తుంది.

'నీ పెళ్ళానికేంరా బంగారం' అన్నారు పెద్దలు మాత్రం అక్షింతలు వేస్తూ. మా అవిడ పేరు బంగారం. అందుకని ఆ శాడిస్టులు అలా చమత్కరించారనుకుంటాను, అది గుర్తుకు వచ్చినప్పుడల్లా.

నేను పెళ్ళి చేసుకుంటున్నానని తెలియగానే శేఖర్ పరిగెట్టుకోవ్వాడు. నన్ను చూసి కన్నీళ్ళాగలేదు వాడికి. "ఒరే నాగేశ్వర్రావ్! నువ్వు పెళ్ళి చేసుకుని ఆత్మహత్య చేసుకుంటున్నావురేయ్. ఇంక నీ సుఖం నీకుండదు, నీ జీవితం నీకుండదు. నీకు సుప్రసంధవు. ఫుట్ బాల్ చాంపియన్ని అని రొమ్ము విరుచుకు తిరిగేవాడివి. ఇంకప్పుడు నిన్ను అందరూ ఫుట్ బాల్ తన్నినట్లు తంతారురేయ్. అయ్యో నాగేశ్వర్రావ్! హీరో నాగేశ్వర్రావులా ఉండేవాడివి, రెండో రీలులోనే హార్లెటాకోచ్చి బకెట్టు తన్నేసే గుమ్మడి వెంకటేశ్వర్రావు రోలుకి ఒప్పుకున్నావేమిట్రోయ్" అంటూ గెల్లుమన్నాడు నన్ను కొగిలించుకుని.

నా దురదృష్టవేదిబంటు, నాకు జీవితం నేర్చే పాఠాలన్నీ చాలా మెల్లిగా అర్థమవుతాయి. శుభవారం అని నేను పెళ్ళి చేసుకుంటుంటే వాడెందుకేడుస్తున్నాడో అర్థం కాలేదు నాకు. అర్థవయ్యేటప్పటికి ఎప్పటిలాగానే ఆలస్యమైపోయింది.

వంటింట్లోంచి మళ్ళీ చిటవటలు వినిపించాయి.

"ఎల్లావా" అన్నాను నేను ఉలిక్కిపడి.

"మిమ్మల్నెందుకు పిలవడం? మగమహారాజులు. వంటింట్లో అడుగువెడతారా! మావిడికాయ వప్పులో పొపు తగలేస్తున్నాను" అంది బంగారం చిటవటలాడుతూ.

ఓటి కుండకి మోతెక్కువని - కష్టపడేది నేను; అవసాపాలు పడేది బంగారం. నేను పొద్దుటే ఎనిమిది గంటలకి ఆదరాబాదరాగా ఏదో తేని వెళ్ళిపోతాను. రెండు గంటల బస్సు ప్రయాణం - పది సుంచె అయిదున్నరదాకా ఆఫీసు - తిరిగి రెండు గంటల బస్సు ప్రయాణం - రాత్రి కొంప చేరటప్పటికి ఎనిమిది డాటుతుంది. రోజుకు పన్నెండు గంటలు అవస్థపడి, సెలవు రోజుల్లో కొంచెం విక్రాంతి తీసుకుందామంటే ఒకటే నస - 'మీరు పని చేసేది వన్నెండు గంటలే. నాది ఇరవై నాలుగంటల చాకిరి. వంటింట్లో మసిగుడ్డలా అయిపోయింది నా బతుకు' అంటూ మొదలు పెడుతుంది.

సరిమిత కుటుంబం ఎడ్యుర్లయిజ్ మెంటులా మెమెద్దరం, మా కిద్దరు - మొత్తం నలుగురు. గేసె ఉంది. వంటింట్లో కుళాయి, సెంకు ఉన్నాయి. కుక్కరు. మిక్సీ, వాషింగ్ మెషీను లాంటి ఉపకరణాలున్నాయి. అంట్లు తోవడానికి పని మనిమంది. సలుగురికి వండిపెట్టడానికి తనేదో మహా కష్టపడిపోతున్నట్లు మాట్లాడుతుంది. సెలవు రోజుల్లో మరోసారి కాఫీ అడిగితే, 'జీతం బత్తం లేని నెకరుందిగా - గంట గంటకి కాఫీ అందించడానికి' అంటుంది.

వల్లకి మోసే నాకంటే వల్లకిలో కూర్చున్న బంగారం గేల ఎక్కువైపోతోంది. తనేదో స్వేచ్ఛ కోల్పోయి, నాకూ, వంటింటికి బాసెసైపోతున్నానని ఒకటే బాధపడి పోతుంది. 'ఒళ్ళించి పనిచెయ్యడం అలవాటు లేక అందామనిపిస్తుంది - అంటే పెద్దనోరెసుకు పడిపో తుంది నా మీద. ఆడవాళ్ళ నోటివవరు అనుభవమే కనుక బంగారంతో వాదన పెట్టుకోకుండా, ఇల్లు కంటే వీధి వదిలం అనుకుని లేచాను.

"ఊరంతా బలాదురు తిరిగి సాయంకాలం రాకండి. వచ్చేప్పుడు అరిటాకులు, కొబ్బరికాయలు తీసుకురండి. రేపు ఆబ్జీకానికీ ఆ బ్రాహ్మణు రెండింటికి తగులడతాడేమో? కొంచెం పెండ్రాళే ఛావమని చెప్పండి" అంటూ మళ్ళీ దండకం ప్రారంభిస్తుంటే నేను జోళ్ళు తోడుక్కుని బయటికి నడిచాను.

గేసెవాడు, రేషన్ వాడు, గాడిదగుడ్డుగాడు - అందరికీ అన్ని చెప్పి, 'ఆలస్యం చెయ్యకురా నాయనా!' అని నారాయణ శాస్త్రిలుగారబ్బాయి గడ్డం పట్టుకుని బతిమాలి, అరటిఆకులకట్ట, కొబ్బరికాయలు కొని, ఎల్లీ ఇంగువ సంచీలో పడేసి, ఎండలో మోసుకొస్తుంటే రామనాథంగారు మళ్ళా గుర్తుకొచ్చారు. 'బుర్ర మీద బుద్ధచ్చేదాకా శతావధానం

నేను నేనుగా, స్వేచ్ఛగా ఒరిజినల్ నాగేశ్వర్రావులా బతకలేనా? బతుకుతాను.

చెయ్యకుండా పాతిక మొట్టికాయలతో పాఠం ఆపేసి, అర్థంతరంగా అలా పదిలేకారేమిటి మహాశయా' అనుకుంటూ పరధ్యానంగా రోడ్డు మధ్యన నడుస్తుంటే, ఓ కారు విసురుగా వచ్చి పక్కన ఆగింది. నేను ఉలిక్కిపడి గంతేశాను.

"ఏయ్ మిస్టర్! బతకాలని లేదా" అన్నాడు కారులో ఉన్న స్వేక్స్ నల్లకళ్ళుద్దాల్లోంచి చూస్తూ.

నేను సారీ చెప్పబోతుండగా, "ఒరేయ్ నాగేశ్వర్రావ్ - సువ్వా" అన్నాడు శేఖర్ కారులోంచి దిగుతూ.

శేఖర్ ది నా పయసేకాని పెద్ద వయసున్నవాడిలా కనుపించడం లేదు. ముప్పయ్యయిదు. సలభై ఎళ్ళ వాడిలా - ఆరగ్యంగా, ఆసందంగా, హుషారుగా, కాలేజీలో శేఖర్ ఎలా ఉండేవాడో అలాగే ఉన్నాడు.

వాడితో నన్ను నేను పోల్చి చూసుకున్నాను. వాడు వాడి కొత్త మారుతీ కారులో తళతళలాడుతుంటే, నేను నా ఎల్లీ ఇంగువ సంచీలా వెలవెలబోతున్నాను.

"ఎవీటి - తెల్ల ప్యాంటు, తెల్ల షర్టు, మడత నలగనీయకుండా ఉండే అక్కినేని నాగేశ్వర్రావు ఇలా అయిపోయాడేమిటి? ఈ మాసిన గడ్డవేమిటి? ఈ అవతారవేమిటి" అన్నాడు నన్ను చూసి.

"అక్కినేని నాగేశ్వర్రావు ముసిలాడైపోయాడు" అన్నాను దిగులుగా.

"నీ తలకాయ - నీ వయసెంతో నా వయసూ అంతే. వద - కారెక్కు" అన్నాడు శేఖర్.

"ఎక్కడికి?"

"మా ఇంటికి. కాని, ముందు రెడీమేడ్ బట్టల దుకాణానికి. నిన్నీ వేషంలో చూడలేకపోతున్నాను" అంటూ నన్ను రెడీమేడ్ బట్టల దుకాణానికి తీసు కెళ్ళి, నాకిష్టమైన తెల్ల ప్యాంటు, తెల్ల షర్టు కొన్నాడు. "ఆ చెప్పులు అవతల పడెయ్యి" అంటూ బాటా పావుకి తీసుకెళ్ళి ఎంబానడర్ బూట్లు కొన్నాడు. అవన్నీ కారులో పడేసి వాడింటికి తీసుకెళ్ళాడు.

వాడి ఫ్లాట్ చాలా బావుంది. పోల్లో ఎర్ర తివాచీ - సోఫాసెట్టు - పైన కప్పునుంచి వేలాడుతున్న దీపాల గుత్తి. వాడి గది ఏ.సి గది, ఆడియో, వీడియో, ఫోను - అధునాతన జీవితం వాడిది. వాణ్ణి చూస్తే కొంచెం అసూయ కలిగింది.

"మీ అవిడ ఇంట్లో లేదా" అన్నాను వాడు ఫ్రీజ్ తీసి ఇచ్చిన కోకా కోలా అందుకుంటూ.

"లేదు" అన్నాడు.

"అంటే..."

"పాల కోసం గేదెని పెంచడవంతటి బుద్ధి తక్కువ పని లేదన్నారు పెద్దలు. వివరించి చెప్పాలా" అన్నాడు నవ్వుతూ.

పాల సంగతి దేవుడెరుగు. మా గేదెని, దూడల్ని పోషించడానికి నానా గడ్డి కరుస్తున్నాను నేను. శేఖర్ లా పెళ్ళి చేసుకోకుండా ఉంటే, బంగారమ్మ మొగుడిలా కాకుండా నేను నేనులా నా కోసం బతికితే, ఇంత ఆనందకరమైన జీవితం అనుభవించేవాణ్ణి కదా అన్న అలోచన కలిగింది. వివాహం పేరుతో ఆడది మగవాడి స్వేచ్ఛని హరించి, బానిసని చేసి, వాడి శ్రమశక్తిని దోచి, నిర్వీర్యుణ్ణి చేసి, ఎలా జీవచ్ఛవంలా మారుస్తోందో బాగా అనుభవమైన నాకు ఈ కుటుంబ వ్యవస్థ అంటే అసహ్యం కలిగింది. అసలు వివాహం లేకుండా, కుటుంబ బాధ్యతలు లేకుండా, పువ్వు సుంచి పువ్వుకు ఎగిరే తుమ్మెదలా, స్వేచ్ఛగా మగవాడు విహరించగలిగితే ఎంత అద్భుతంగా ఉంటుంది?

"అందరూ నీలాంటి వాళ్ళుంటే సమాజం ఎంత గప్పగా ఉంటుంది" అన్నాను వాణ్ణి అభినందిస్తూ.

"సమాజం సంగతి సమాజంలో ఉన్నవాళ్ళు ఏడుస్తారు కాని ముందు గడ్డం గీసుకుని, స్నానం

చేసి, మునుపటి నాగేశ్వర్రావులా తయారయిరా! నే భరించలేకుండా ఉన్నాను" అన్నాడు శేఖర్.

శుభ్రంగా షేవ్ చేసుకుని, షాంపూతో స్నానం చేసి, తెల్ల షర్టు, తెల్ల ప్యాంటులో టక్ చేసి అద్దం ముందు నిలబడి చూసుకుంటే వదేళ్ళు వయసు తగ్గినట్లునిపించింది. శరీరానికి, మనసుకు కూడా మంచి హుషారు వచ్చింది.

"నిన్ను చూస్తుంటే పొద్దుట ఈ ఇంట్లో అడుగు పెట్టిన ఏడుపుగట్టు మొహం ఇదేనా అనిపిస్తోంది" అన్నాడు శేఖర్ ఆశ్చర్యంగా.

"నాకూ అలాగే అనిపిస్తోంది" అన్నాను నేను ఉత్సాహంగా.

శేఖర్ డ్రింక్స్ ఇచ్చాడు. హోటల్నించి భోజనం

తెప్పించాడు. ఆరెందలపైన బిల్లయింది. నాలాంటి వాడికి ఆ స్వేచ్ఛాజీవితం ఒక తియ్యటి కల.

భజనాలైన తర్వాత సిగరెట్టు పెట్టి తీసి, తన సిగరెట్టు వెలిగించి నాకోటి ఇచ్చాడు. గోల్డుఫ్లేక్ కింగ్ సైజు సిగరెట్టు. కరీం బీడి లావెల్ కి దిగజారి పోయిన నాగేశ్వరావుగాడు ఇటువంటి సిగరెట్టు కాల్చి ఎన్నేళ్ళయింది?

సిగరెట్టు తాగుతూ, “ఒరే నీకు గుర్తుందా - జయసింహ సినిమా చూసాచ్చి తాటికమ్మలతో, కొబ్బరి మట్టలతో స్టంట్లు చేస్తూ చచ్చేట్టు కొట్టుకున్నాం” అన్నాను బాల్యం గుర్తుచేస్తూ.

“అవును - జయం మనదేలో ఎన్.టి.ఆర్ గుర్ర వెక్కినట్లు నువ్వు కూడా గుర్రవెక్కుతానని నరదా వడితే...” అంటూ ఆ విషయం గుర్తు చేశాడు శేఖర్ నవ్వుతూ.

అంత ఫ్రీల్ అనుభవించి ఉండరు.

చిన్ననాటి ముచ్చట్లు గుర్తుకు తెచ్చుకుని నవ్వుకున్నాం.

“ఒరే నువ్వు పాటలు బాగా పాడేవాడివి. ఏదీ ఓ పాట లాగించు. మర్చిపోయాను, అప్పట్నుంచీ పాడడం మానేశావు కదా.” శేఖర్ నిట్టూర్చాడు.

‘ఈ సమాజం మగాణ్ణి ఎన్ని విధాలుగా హింసిస్తోంది? మగాణ్ణి మగాడిగా, స్వేచ్ఛగా వికసించనియ్యకుండా, శారీరకంగా, మానసికంగా అణచివేసి బానిసగా ఉంచడానికి ఎంత కుట్ర? నీ మనసు నీది కాదు, నీ శరీరం నీది కాదు, నీ కళ్ళు నీవి కావు, నీ గొంతు నీది కాదు’ అన్నాడు.

వ సంతకాలం వస్తే కోయిల పాడడం, సినిమా చూసాస్తే నాగేశ్వరావుగాడు పాడడం సహజవని తెలియని ఈ సమాజం నాలోని కళాకారుణ్ణి ఎంత నిర్ణయంగా, నిరంకుశంగా హత్య చేసింది? మగవాడు వీధి గుమ్మంలో నిలబడి గొంతెత్తి పాడడం తప్పని తెలియని వయసు. ‘చిలకమ్మ చిలకవే - బంగారు చిలకవే - పంచెవన్నెల రామచిలుక’



ఈ జీవితం నాది. నా ఇష్టం వచ్చినట్లు స్వేచ్ఛగా బతుకుతాను.

నా ఈడు పిల్లల గేంగుకి నేనే లీడరుగా ఉండే వాణ్ణి. అట్లతట్టికి తెల్లవారకట్ల ఓ గాడిదని పట్టు కొచ్చారు మావాళ్ళు. దాని మెడలో తాడు కట్టి, జయం మనదేలో ఎన్.టి.ఆర్ లా దాని మీద ఎక్కి కూర్చుని, ‘వదండి సైనికులారా’ అన్నాను నా చేతిలో కర్ర కత్తిలా పైకెత్తి - పండుగాడి మీదకు యుద్ధానికి.

వాడు ఇంకో గాడిదెక్కి శత్రు సైన్యాన్ని నడిపిస్తున్నాడు. నేను నా కత్తి అలా ఊపగానే ‘జై’ అంటూ నా సేన పండుగాడి సైన్యం మీదకురికింది. ఆ గోలకి గాడిద కంగారుపడి పరిగెట్టింది. నేను బేలన్ను తప్పి గాడిద మీంచి కిందపడిపోయాను. దెబ్బ తగిలితే తగిలింది కాని, ఎన్.టి.ఆర్ మారావుగారు రథవెక్కి ఆంధ్రదేశాన్ని జయించినప్పుడు కూడా

అని పాట మొదలెట్టేసరికి ఎదురింటివారు, ఇరుగింటివారు, పొరుగింటివారు - అంతా పోగయ్యారు.

“మా అమ్మాయి అంజలీదేవి అంతటి అందగత్తే ఒప్పుకుంటాను.” పైన కిటికీలోంచి చూస్తున్న వాళ్ళమ్మాయిని చూపిస్తూ మా నాన్నతో అన్నాడు ఎదురింటాయన. “కానీ, మీవాడు ఎన్.టి.ఆర్ మారావు ననుకుంటున్నాడా - కస్తూరి శివరావులా మొహం వీడూను” అని నన్ను చూడమడా దులిపేశాడు.

“మీ అమ్మాయి అంజలీదేవిలా ఉంటుందో లేదో నాకు తెలియదు. కానీ, మా అమ్మాయి అచ్చు సావిత్రిలా ఉంటుంది - అరుగుమీద నిలబడ్డ దాన్ని చూసే పాడేడు ఈ వెధవ” అన్నాడు పొరుగింటాయన.

“జయం మనదేలో హీరోయిన్ అంజలీదేవి - సావిత్రి కాదు - ఇదేవన్నా మాయాబజార్ సినిమా పాట అనుకుంటున్నారా - రమణారెడ్డిలా మొహం మీరూను” అన్నాడు ఎదురింటాయన, పొరుగింటాయన కేసి తిరిగి.

ఎదురింటాయనా, పొరుగింటాయనా తనకి ఛాన్సు ఇవ్వకుండా వాళ్ళిద్దరే ద్యంధ్యయుద్ధం చెయ్యడం ఇరుగింటాయనకి బాధ కలిగించింది కాబోలు, ‘నేనూ ఉన్నాను ఇక్కడ’ అన్నట్లు అంజలీదేవి తండ్రిగారి భుజం మీద తట్టి, ఆయన వెనక్కు తిరిగాకా, “అందర్నీ అంటున్నారు కానీ, మీ మొహం అద్దంలో ఎప్పుడైనా చూసుకున్నారా - జానీవాకర్లా మొహం మీరూను” అన్నాడు హుషారుగా రంగంలోకి దిగుతూ.

“అబ్బో - మీరే హిందీ సినిమాలు చూస్తారు - మాకు హిందీ తెలియదనుకోకండి - మేరా జూతా హై జపానీ - మాకూ వచ్చు - బెజవాడెళ్ళి టెన్ కమెండ్ మెంటు చూసాచ్చినవాణ్ణి - మీరు నాకేం చెప్పక్కర్లేదు - ఛార్లీ చాప్లిన్ లా మొహం మీరూను” అంటూ ఎదురింటాయన, పొరుగింటాయన్నీ వదిలేసి, ఇరుగింటాయన మీద విరుచుకుపడ్డాడు.

ఆ తర్వాత ఎవరు, ఎవరితో, ఎందుకు దెబ్బలాడు తున్నారో తెలియకుండా అందరూ అందరిమీదూ అధుస్తూ పెద్దగా దెబ్బలాడుకోసాగారు.

నన్ను మర్చిపోయి అందరూ అలా బిజీ అయిపోతే, మా నాన్న నన్ను లోవలికి తీసుకెళ్ళి - “ఒరే నాగేశ్వరావు! ముల్లు ఆకుమీద పడ్డా, ఆకు ముల్లు మీద పడ్డా, ‘వెధవ ముల్లు’ అని ముల్లునే అంటారు కాని ఆకునేవీ అనరా అది లోకం తీరు - అంచేత మగాడే జాగ్రత్తగా తలొంచుకుపోవాలి” అని మరో గొప్ప జీవిత నూత్రాన్ని అవిష్కరించి, “నువ్వు మళ్ళీ పాడితే నామీదొట్టే” అని ఒట్టు పెట్టాడు. ఆ రోజునుంచి నా కంఠం మూగపోయింది.

“నీ గొంతు నొక్కేసి తనేం కోల్పోయిందో ఈ లోకానికి తెలియదు” అన్నాడు పండు ఓదారుస్తూ.

“ఏం కోల్పోయింది?”

“ఓ మాధవపెద్ది సత్యాన్ని... ఓ మహ్మద్ రఫీని... ఓ ఘంటసాలని” అన్నాడు పండు.

“అవును - పండు ఎక్కడున్నాడు - నీకేవన్నా తెల్సా” అనడిగాను శేఖర్ ని, పండు గుర్తుకొచ్చి.

“ఆ వెధవ పేరు నా దగ్గరెత్తకు. ఓ ఆడదాని కోసం, అదే జీవితవన్నట్లు ‘నన్ను పెళ్ళిచేసుకో’ అంటూ అత్యాభిమానం వదిలేసి, కాళ్ళావేళ్ళా వడే నన్నాని నా స్నేహితుడు కాడు. వాడంటే నాకు అనవ్వాం” అన్నాడు శేఖర్ చిరాగ్గా.

కాలేజీ రోజుల్లో పండుకి బి. సరోజాదేవి అంటే పిచ్చి. పెళ్ళి కానుక సినిమా ఇరవై ఎనిమిదిసార్లు చూశాడు. విశాల, బి. సరోజాదేవిలా ఉంటుందనే వాడు. ఆ అమ్మాయి కాలేజీకి వెడుతుంటే సైకిలు బెల్లు కొట్టి, ‘కన్నులతో పలకరించు పలవులు...’ అని పాడేవాడు. ఓ రోజు విశాల కనిపించకపోతే, ‘నిను చూడని దినము నాకొక యుగము...’ అనేవాడు. పెళ్ళి చేసుకుంటే విశాలనే చేసుకుంటాననీ, లేకపోతే నన్ను సైనికాని అనేవాడు. కాలేజీ తర్వాత వాడేవై పోయాడో తెలియలేదు. - ఇప్పుడెక్కడున్నాడో ఏవిటి?

కబుర్లలో కాలం తెలియకుండానే గడచి పోయింది. సాయంత్రం అయిందైంది. ఇంటి దగ్గర మా దయ్యం కారాలు, మిరియాలు నూరుకొంటుంది. “ఇంక వెళ్ళొస్తా” అంటూ లేచి నిలబడి జేబులో చెయ్యిపెడితే రెండు రూపాయ బిళ్ళలు తగిలాయి. వచ్చేటప్పుడు శేఖర్ కారులో తీసుకొచ్చాడు. వెళ్ళే టప్పుడు బస్సులో వెళ్ళాలి గదా!

“ఒరే శేఖర్!” అన్నాను దీనంగా, ఇబ్బందిగా కదులుతూ. “ఓ పది రూపాయలిస్తావా?”

శేఖర్ కళ్ళలో నీళ్ళు తిరిగాయి. ఓ వందరూపాయల నోటు తీసి నా జేబులో పెడుతూ, “పెళ్ళయిన మగాడి బతుకు ఎలా ఉంటుందో నాకు తెలియదనుకోకు


బ్రదర్! 'ఉరికంబవెక్కుతున్నావురా వెధవా' అని అప్పుడే వార్నింగ్‌చాను, గుర్తుండా. విన్నావు కాదు. పెళ్ళి పెళ్ళంటూ మీ కోసం మీరే అందమైన వంజరం కట్టుకుని మురిసిపోయే మూర్ఖులు మీరు. మీ పెళ్ళాం పిల్లల కోసం గానుగెడ్డుల్లా బతుకుతారు. మీ సుఖం మీకు తెలియదు. స్వేచ్ఛ అన్నా వెలుగన్నా భయం మీకు. బంధాలు తెంచుకు బయటవడలేరు. మీరు వెన్నెముకలు లేనివాళ్ళు. మీరంటే నాకు సానుభూతి లేదు. గెటోట్ అన్నాడు కళ్ళు తుడుచుకుంటూ.

శేఖర్ అలా అన్నది కోపంతో కాదనీ, నాలంటి సోదర మగ అభాగ్యుల మీద జాలితో అని తెలుసు నాకు.

ఖైదీ జైలుకి చేరే వేళయింది. నేను నా ఎల్లీ ఇంగువ నంచి అందుకుని లేచాను. నంచి చేతికి రాగానే నా వయసు హఠాత్తుగా పెరిగినట్లయి, నీరసం ముంచుకొచ్చింది. అలాగే నీరసంగా వీధిలోకి నడిచాను. నడుస్తూ ఆలోచించసాగాను - నేను జీవిస్తున్న జీవితం నిజంగా జీవితవేనా? అనలు ఇది జీవితవేనా? నేను నేనుగా, స్వేచ్ఛగా - బంగారం మొగుడిలా, పిల్లపిశాచాల తండ్రిగా, ఎల్లీ ఇంగువ నంచీలా కాకుండా - ఒరిజినల్ నాగేశ్వర్రావులా బతకలేనా? ఎందుకు బతకలేను? బతుకుతాను. ఈ జీవితం నాది. నా ఇష్టం వచ్చినట్లు స్వేచ్ఛగా, హాయిగా బతుకుతాను - బంగారం - గో టు హెల్... టా... టా...

'యాహూ' అంటూ అరిటాకుల కట్ట పైకెగరేశాను. నా పక్కన నడుస్తున్నాయన కొంచెం కంగారుపడి చూశాడు. కొబ్బరికాయలు రోడ్డు మీద పడేసి ఫుట్ బాల్ తన్నినట్లు అటూ ఇటూ తన్నేను. నా ఫుట్ బాల్ ఒకటి కొంచెం ముందు నడుస్తున్న భార్యభర్తలకు తగిలి వాళ్ళు వెనక్కు తిరిగారు. అతను నాకేసి తిరిగి ఏదో అనబోతూంటే, "అతని వాలకం ఏదోలాగుంది - మీదపడి కరుస్తాడేమో - వెధవ సంత - మనకెందుకోచ్చింది" అంటూ మొగుణ్ణి చెయ్యి వట్టుకుని బరబర ఈడ్చుకుపోయింది అవిడ.

రోడ్డు మీద నడుస్తున్నవాళ్ళు ఆగిపోయి నాకేసి చూడ సాగారు. వాళ్ళందరూ వీడికి పిచ్చెక్కలేదు కదా అను కుంటున్నారు - నాకు తెలుసు. నేనెవరినీ లెక్కచెయ్యను.



నడవడం మొదలుపెట్టాను.

'నా బ్రతుకే ఒక నాటకము - కానక కన్నది కైవల్యము' - కాషాయ వస్త్రాలు ధరించిన స్వామీజీ ఒకరు ఓ బండ మీద కూర్చుని, గొంతెత్తి, పాటలో లీనమై పాడుతున్నారు.

ఈయన జీవితం ఎంత నిశ్చింతగా ఉంటుంది?

"గొప్ప గొప్ప మాటలకు అంతరార్థాలు వెతకాలి కానీ, అర్థాలు అడక్కుడదు నాయనా" అన్నాడు స్వామీజీ మందలిస్తున్నట్లు. "అజ్ఞానిని స్వామీ." "మాకు తెల్పు వత్సా" అని విషాదంగా నవ్వారు స్వామీజీ. ఆ నవ్వు కూడా ఎక్కడో చూసినట్లనిపించింది. "స్వామీజీ మీరేవీ అనుకోకపోతే ఓ మాట

చివరికి అన్నంతవనీ చేశాడన్నమాట. ఒక్కో మగజీవుడు ముక్తికి ఒక్కో మార్గం వెతుక్కుంటున్నాడు.

ఆటో పిలిచాను.

"ఎక్కడికి సార్" అన్నాడు ఆటోవాడు.

"సినిమాకి" అన్నాను ఎక్కీ కూచుంటూ.

"ఏ సినిమాకి?"

"ఏ సినిమా అయినా ఫరవాలేదు" అన్నాను.

ఆటోవాడికి కూడా అనుమానం వచ్చి ఉంటుంది. అదేలా చూశాడు.

వాడు ఏదో హాలు దగ్గర దింపి వెళ్ళిపోయాడు. నేను సినిమా చూశాను. ఏ సినిమా చూశానో నాకు గుర్తు లేదు. అది ముఖ్యం కాదు - నేను సినిమాకి వెళ్ళాలనుకున్నప్పుడు మరొకరి ఇష్టానిష్టాలతో నిమిత్తం లేకుండా వెళ్ళగలిగాను. సినిమా మధ్యలో బయటకు వచ్చేశాను. గోల్డుఫ్లేక్ కింగ్ సైజు సిగరెట్లు పేకెట్టు కొని, సిగరెట్లు మీద సిగరెట్లు ఊదుతూ, ఆడుతూ, పాడుతూ, తుళ్ళుతూ రోడ్డు మీద నడవడం మొదలుపెట్టాను. రాత్రి తొమ్మిదింటికి రోడ్డు మీద అలా నడుస్తున్న నన్ను చూసిన వాళ్ళంతా తాగేననుకుంటారు. స్వేచ్ఛ నిషా నా తలకెక్కిందని వాళ్ళకేం తెల్సా?

బీచి దగ్గరకు వచ్చేటప్పటికి నా మనసు, జేబు తేలికైపోయాయి. అక్కడ కాళ్ళు ఆగిపోయాయి. ఎన్ని మధుర స్పృతులతో ముడిపడింది ఈ బీచి? నేను ఇనుకను కాళ్ళతో అటూ ఇటూ తన్నుతూ

ఏ బాదరబంది లేదు. సామీజీ దగ్గర నన్యాసం తీసుకుంటే? ఆయన్ను చూస్తే నా విముక్తికి మార్గం కనిపించింది.

"జై నధూ" అంటూ ఆయన పాదాల మీద వాలాను.

"ఎవరు నాయనా నువ్వు? ఎం కావాలి" అన్నారు స్వామీజీ నన్ను లేవదీసి.

దబ్బవండులాంటి శరీరం స్వామీజీది. మనక వెన్నెల్లో ఆయన ముఖకవళికలు అస్పష్టంగా కనిపిస్తున్నాయి. చంద్రుణ్ణి మబ్బులు కమ్మేసి నట్లు ఆయన ముఖమండలాన్ని మూడెంతులు గడ్డాలూ, మీసాలూ మింగేసినా, ఎందుకో నాకు ఆ మొహం వరిచితమే అనిపించింది.

నా కథంతా వివరించాను.

"ఇల్లు ఇర్కటం... ఆలీ మర్కటం" అన్నారు స్వామీజీ నిట్టూర్చి.

ఆయన ఏమంటున్నారో నాకు అర్థం కాలేదు.

"నాకు మనశ్శాంతి కావాలి స్వామీ" అన్నాను.

"మనిషికో దేహం... మనసుకో దాహం" అన్నారు స్వామీజీ మళ్ళా నిట్టూర్చి.

స్వామీజీ అల్పాక్షరాలలో అసలర్థాన్ని ఇమడ్చగల జ్ఞానముద్రలే కావచ్చుకాని, నాకొక్క ముక్క అర్థం కాలేదు.

"అర్థం సెలవియ్యండి" అన్నాను వినయంగా.

అడగనా" అన్నాను.

"అడుగు నాయనా."

"మిమ్మల్నెక్కడో చూసినట్లుగా ఉంది" అన్నాను గుర్తుకు తెచ్చుకోడానికి ప్రయత్నిస్తూ.

స్వామీజీ చిరునవ్వుతో నాకేసి చూశారు. "చూసినట్లుగా ఉండటం కాదు. చూశావు వత్సా" అన్నారు ఆప్యాయంగా.

ఈసారి స్వామీజీ గొంతు కూడా ఎక్కడో విన్నట్లని పించింది. "ఎక్కడ స్వామీ" అన్నాను బుర్ర గొక్కంటూ.

"నీకు వండరీనాథ్ అని ఓ మిత్రుడుండేవాడు కదా నాయనా..."

"మీరు... నువ్వు... వండువా" అన్నాను వండుని కొగిలించుకుంటూ. చివరికి అన్నంత వనీ చేశాడన్నమాట. ఒక్కో మగజీవుడు ముక్తికి ఒక్కో మార్గం వెతుక్కుంటున్నాడు కాబోలు.

"వండు... బి. సరోజాదేవి..." - స్వామీజీ మొహం వివర్ణమైంది. నేను నిట్టూర్చాను. "... మీ ఇద్దరికీ ఈడూ జోడూ బాగుంటుంది అనుకునేవాళ్ళం - నన్నుగా, సంపెంగలా ఎంత అందంగా ఉండేది. అందానికి వన్నె తెచ్చినట్లు అణకువ. నెమ్మదస్థురాలు - మొగుడెవరో కాని, అదృష్టవంతుడు" అన్నాను.

కళ్ళలో తిరుగుతున్న నీళ్ళు బలవంతంగా ఆవుకుంటూ, గద్దద కంఠంతో అన్నారు స్వామీ వండరీనాథ్: "ఆ అదృష్టవంతుణ్ణి నేనే వత్సా!" ■